

16th December 1959]

THE HON. SRI C. SUBRAMANIAM : எனக்குத் தெரிந்த வரையில் இப்போது மாணவர்களை விட மாணவிகள் நல்ல முறையில் தேர்ச்சி பெறுகிறார்கள். மாணவர்களைப் போல் பல்வேறு விஷயங்களை மனதில் வைத்துக்கொண்டு அவற்றில் கவனத்தைச் செலுத்தாமல் அதிகமாக ஊக்கத்தோடு படிக்கிறார்கள். மாணவர்கள் வேறு விஷயங்களில் மனதை அதிகமாகச் செலுத்தி வருகிற காரணத்தினால் அவர்களுடைய படிப்பில் தரம் குறைந்து வருகிறது.

SRI K. B. S. MANI : கடந்த 10 ஆண்டுகளிலிருந்து இதுவரை பார்த்தால் மாணவர்களுடைய ஒழுக்கக்கேடு பள்ளிக்கூடங்களில் அதிகமாக இருக்கிறது என்பது அரசாங்கத்துக்குத் தெரியுமா?

THE HON. SRI C. SUBRAMANIAM : அதிகமான ஒழுக்கக் கேடு இருக்கிறதென்று மாணவர்கள் பேரில் அபாண்டமாகச் சொல்லுவது சரியல்ல. நம்முடைய சமுதாயத்தில் இருக்கும் சூழ்நிலையைச் சரிப்படுத்த வேண்டும். அப்போதுதான் மாணவர்களின் நிலை சரியாகும்.

SRI A. GOVINDASAMY : “கோ-எஜுகேஷன்” இருக்கும் பள்ளிகளில் படிக்கின்றவர்களில் ஆண்கள் அதிகம் பேர் தேறுகிறார்களா? பெண்கள் அதிகம் பேர் தேறுகிறார்களா?

THE HON. SRI C. SUBRAMANIAM : கனம் அங்கத்தினர் அவர்களுக்கு இதைத் தெரிந்து கொள்ளவேண்டுமென்ற ஆர்வம் அதிகமாக இருக்குமானால் தனியாகக் கேள்வி போட்டால் பரிசீலனை செய்து பார்த்துப் பதில் சொல்ல முடியும்.

Fishery and Korai grass

* 220 Q.—**SRI V. K. KOTHANDARAMAN :** கனம் ரெவின்யூ அமைச்சர் அவர்கள் தயவு செய்து கீழ்க்கண்ட கேள்விக்கு பதிலளிப்பாரா—

கிராமங்களில் உள்ள ஏரிகளில் மீன், கோரைப்புல் மூலமாகக் கிடைக்கும் வருமானத்தில் கிராமத்திலுள்ள எல்லோருக்கும் பங்குண்டா?

THE HON. SRI M. A. MANICKAVELU : A paper^a is placed on the table of the House.

SRI V. K. KOTHANDARAMAN : ஸார், மேஜை பேரில் வைத்திருக்கக்கூடிய பேப்பரில், ஒரு குறிப்பிட்ட சில இடங்களில் 3 வருஷத்துக்கு ஒரு முறை ஏலம் போடுவதாகவும், சில இடங்களில் அவர்கள் சொந்தமாக அனுபவிப்பதாகவும், சில இடங்களில் பொதுச் சொத்தாக இருப்பதாகவும் தெரிய வருகிறது. பல கிராமங்களில் ஒரு குறிப்பிட்ட குடும்பத்தைச் சேர்ந்தவர்களும்,

[16th December 1959]

ஒரு குறிப்பிட்ட ஜாதியைச் சேர்ந்தவர்களும் அனுபவித்து வருகிறார்கள் என்பது அமைச்சர் அவர்களுக்குத் தெரியுமா? அவைகளை யெல்லாம் பரிசீலனை செய்து பார்த்து, பொதுச் சொத்தாக ஆக்க முன் வருவார்களா?

THE HON. SRI M. A. MANICKAVELU : அதெல்லாம் தெரிந்து தான் இந்த பதில் கொடுத்திருக்கிறேன். அவர்களுக்கு உரிமை முன்பிருந்தே இருந்தால் அதை எடுக்க தகுந்த காரணம் இல்லை.

SRI V. K. KOTHANDARAMAN : இதிலே 3 விதமாக இருக்கிறது. அந்த மாதிரி 3 விதமாக இல்லாமல் ஒரே விதமாக, பொதுச் சொத்தாக ஆக்க முயற்சி செய்வார்களா?

THE HON. SRI M. A. MANICKAVELU : 3 விதமாக இருக்கிறது. பட்டா உரிமையோடு இருக்கும் உரிமையை எடுக்கத் தகுந்த காரணம் இல்லையென்று சொல்லுகிறேன்.

SRI R. SRINIVASA IYER : Are the Government aware that these fishermen co-operative societies get the lease for a tank for a paltry sum, i.e., for a song, so to say, and sub-lease it to some person for profit, and thereby irrigation tanks are dried up and a lot of difficulties are felt and even representations have been made by the villagers that their irrigation tanks are depleted by such persons?

THE HON. SRI M. A. MANICKAVELU : Fishery right is not sold to the co-operative societies for a song. But it is based on the average of bid amounts during the last two years. So it cannot be for a song.

SRI A. GOVINDASAMY : சில ஏரிகளிலே மீன் பிடிக்கும் உரிமையானது மீன் சாப்பிடாதவர்களுக்குக் கொடுக்கப்படுகிறது. அதை நீக்கி மீனைச் சாப்பிடக் கூடியவர்களுக்கு அந்த உரிமை வழங்க அரசாங்கம் ஏற்பாடு செய்யுமா?

THE HON. SRI M. A. MANICKAVELU : மீனைச் சாப்பிடாவிட்டாலும் மீனை விற்றுப் பணம் பண்ணி வேறு ஏதாவது வாங்கிச் சாப்பிடலாம்.

SRI A. VEDARATHNAM : மீனரை் கூட்டுறவுச் சங்கங்கள் இருக்கும் இடங்களிலே அதைத் தனி நபர்களுக்காக ஏலம் விட வேண்டிய காரணம் என்ன? அந்தக் கூட்டுறவுச் சங்கங்கள் எத்தனையோ முறை விண்ணப்பம் செய்து கொண்டும் அவர்களுக்குக் கொடுக்காமல் தனி நபர்களுக்குக் கொடுத்ததேன்? இனியாவது கூட்டுறவுச் சங்கங்களுக்குக் கொடுக்க முன் வருமா?

THE HON. SRI M. A. MANICKAVELU : இந்த “பிஷர்மென் கோவாப்பரேட்டிவ் சொஸைடிக்குக்” கொடுப்பது என்பது இப்போதுதான் உத்திரவாயிற்று. ஆகவே, அரசாங்கத்தின் உரிமையில் இருப்பதெல்லாம் அவ்வாறு கொடுக்கப்படும். தனியாருக்கும் உரிமை இருக்கிறது. அவர்களுக்குப் பட்டா இருக்கிறது. அதில் அரசாங்கம் பிரவேசிக்க முடியாது.

16th December 1959]

SRI S. M. ANNAMALAI : ஸார், 1934-க்கு முன் யார் யார் அனுபவித்துக்கொண்டு வந்தார்களோ அவர்களுக்குப் பட்டா இருந்து வருகிறது. அந்த மீனின் மீது போடப்பட்டிருக்கும் வரியைச் சர்க்கார் உயர்த்தியிருக்கிறார்கள். காரணம் என்ன?

THE HON. SRI M. A. MANICKAVELU : அது சமீபத்தில் உயர்த்தப்பட்டிருக்கிறதோ இல்லையோ என்பது தெரியாது. தனியாகக் கேள்வி போட்டால் பதில் சொல்லுகிறேன்.

SRI V. SANKARAN : மீன் சாப்பிடுகிறவர்கள் அதிகமாக இருப்பதன் காரணமாக அவர்களுக்குள் சச்சரவு இல்லாமல் இருக்க மீன் சாப்பிடாதவர்களுக்கு இந்த மீன் பிடிக்கும் உரிமையைக் கொடுக்க முன் வருமா?

MR. SPEAKER : I think the Hon. Minister is not going to answer it.

SRI R. KRISHNASAMI NAIDU : இந்த மீன் இருக்கக் கூடிய கண்மாய்கள் உள்ள பஞ்சாயத்து ஏரியாக்களில் உள்ளவர்கள் மீனவர் சங்கங்களுக்கு அவைகளைக் கொடுத்து விடுவதன் மூலம் தங்களுக்குச் சேரவேண்டிய வருமானம் குறைந்து விடுகிறது என்றும், அதன் காரணமாக நேரடியாகக் குத்தகைக்கு விட உரிமை வேண்டுமென்றும் ஏதாவது விண்ணப்பம் வந்திருக்கிறதா? அதன் பேரில் என்ன நடவடிக்கை எடுக்கப்பட்டிருக்கிறது.

THE HON. SRI M. A. MANICKAVELU : இந்த மாதிரி ஐக்கிய நாணயச் சங்கமாக ஏற்படுத்திக் கொண்டு மீன் பிடிக்கிறவர்கள் இருந்தால் தனிச் சலுகை கொடுப்பது நல்லதுதான் என்று “பிஷர் மென் கோவாப்பரேட்டிவ் சொசைடி” க்குக் கொடுக்கப்பட்டு வருகிறது.

SRI R. SRINIVASA IYER : I desire to know, whether the Government is aware that these fishermen co-operative societies sub-lease to other persons for larger profit and that causes trouble to the villagers in irrigation tanks and in other places?

THE HON. SRI M. A. MANICKAVELU : Sir, they are not expected to sub-lease. If the sub-lease is to another smaller fishermen co-operative societies, it is all right. But if it is to other, it is not the intention of the Government. If the hon. Member makes a representation to the Government about it, it will be looked into.

SRI K. RAMACHANDRAN : மீனவர் கூட்டுறவுச் சங்கங்களுக்கு இந்த அரசாங்கத்தில் உரிமையுள்ள கண்மாய்கள் “பிஷரில்” க்காக கொடுக்கப்படுகிறது என்று அமைச்சர் அவர்கள் சொன்னார்கள். இந்த மாதிரி உத்தரவு இருந்தாலும் கூட அந்த மாதிரி சங்கத்துக்குக் கொடுக்காமல் தனிப்பட்டவர்களுக்கே கொடுக்கப்பட்டிருக்கிறது. அப்படி இருந்தால் அதையெல்லாம் பரிசீலித்து சங்கத்துக்கே கொடுக்க வேண்டுமென்று உத்தரவு இடுமா?

[16th December 1959]

THE HON. SRI M. A. MANICKAVELU : கனம் அங்கத்தினர் அவர்கள் தயவு செய்து குறிப்பாக எழுதி அனுப்பினால் கவனிக்கப்படும்.

Repairs to an anicut across the Vaigai river

* 221 Q.—**SRI N. R. THIAGARAJAN :** கனம் பொது மராமத்து அமைச்சர் அவர்கள் தயவு செய்து கீழ்க்கண்ட கேள்விகளுக்கு பதிலளிப்பாரா—

(அ) மதுரை ஜில்லா கண்டமநாயக்கனூர் அருகே ஆத்தங்கரைப்பட்டியருகே வைகையில் கட்டப்பட்ட அணை உடைந்திருப்பது சர்க்காருக்குத் தெரியுமா?

(ஆ) அதை மராமத்து செய்ய என்ன நடவடிக்கை எடுக்கப்பட்டது?

THE HON. SRI P. KAKKAN : (a) Yes, Sir.

(b) The question of restoring the anicut was already considered by the Government and found to be not feasible for the reasons that its reconstruction would not only cost much but also be highly prejudicial to the Vaigai Reservoir lower down.

SRI N. R. THIAGARAJAN : ஸார், இந்த அணை முன்பு இருந்த கண்டமநாயக்கனூர் ஜமீன்தாரால் கட்டப்பட்டது. இப்போது உடைந்து போய்விட்டது. ஜமீன்தார்கள் பல நல்ல காரியங்களைல்லாம் செய்திருந்த போதிலும் அவர்களை நாம் ஒழித்து விட்டோம். உடைந்து போன அந்த அணையை மராமத்து செய்து தண்ணீர் வசதி செய்து கொடுக்க அரசாங்கம் மீண்டும் பரிசீலனை செய்யுமா?

THE HON. SRI P. KAKKAN : அரசாங்கம் சீப் எஞ்சினியரைக் கொண்டு அங்கு பரிசீலனை செய்து பார்த்தது. அதிகமாகச் செலவு செய்தாலும் எந்த விதமான லாபமும் ஏற்படாது என்று தெரிந்துகொண்டிருப்பது.

Teachers' Training School building at Bodinaickanur

* 222 Q.—**SRI N. R. THIAGARAJAN :** கனம் நிதி அமைச்சர் அவர்கள் தயவு செய்து கீழ்க்கண்ட கேள்விகளுக்கு பதிலளிப்பாரா—

(அ) மதுரை ஜில்லா போடியிலுள்ள ஆசிரியர் பயிற்சிப் பள்ளிக்கூடக் கட்டிடக் கூரை சென்ற இரண்டு ஆண்டு காலமாக சேதமடைந்து ஒழுக்கலெடுத்தது சர்க்காருக்குத் தெரியுமா?

(ஆ) அங்கு மாணவர்கள் வசிக்க இயலாதென தலைமை யாசிரியர் புகார் செய்தாரா?

(இ) இந்த ஆசிரியர் பயிற்சிப் பள்ளியை போடியிலிருந்து வைகை அணைக்கட்டு கட்டிடங்கள் அல்லது பெரியாறு திட்டக் கட்டிடங்களுக்கு மாற்ற உத்தேசம் உண்டா?